



குடியரசுத் தலைவர் செயலகம்

ஆக்ராவில் உள்ள டாக்டர் பீம்ராவ் அம்பேத்கர் பல்கலைக்கழகத்தின் 83வது பட்டமளிப்பு விழாவில், குடியரசுத் தலைவர் உரை

Posted On: 05 DEC 2017 11:37AM by PIB Chennai

ஆக்ராவில் உள்ள டாக்டர் பீம்ராவ் அம்பேத்கர் பல்கலைக்கழகத்தில் இன்று (டிசம்பர் 5, 2017) நடைபெற்ற 83வது பட்டமளிப்பு விழாவில், குடியரசுத் தலைவர் திரு.ராம்நாத் கோவிந்த் கலந்து கொண்டு உரையாற்றினார். மாணவர்களிடம் அவர் உரையாற்றும்போது, இந்த பல்கலைக்கழகத்தின் வரலாற்றை திரும்ப பார்த்தால், அது 90 ஆண்டுக்கால பெருமையைக் கொண்டிருப்பது தெரியும். இந்த பல்கலைக்கழகம், ஜனாதிபதிகளையும், பிரதமர்களையும், சமூகத்தில் மிக உயர்ந்த நிலைக்கு வந்த பல்வேறு பிரபலங்களையும் உருவாக்கி உள்ளது. இந்தப் பட்டத்தை, பயணத்தின் இறுதியாக கருதாமல், புதிய பொறுப்புணர்வு மற்றும் கூடுதலாக கற்பதற்கான ஒரு தொடக்கமாக மாணவர்கள் கருத வேண்டும் என்று அறிவுறுத்தினார். மேலும் அவர் கூறுகையில், பெற்றோர்கள், ஆசிரியர்கள், குடும்ப உறுப்பினர்கள் மற்றும் அரசு, சமூதாயத்தில் இருக்கும் மேலும் பலர், கல்விக்காக தங்கள் பங்களிப்பை செய்துள்ளனர். அதனால் பட்டம் பெற்ற மாணவர்கள், தங்கள் சமூகத்துக்குக் கடமையாற்ற வேண்டும். மனிதகுலத்துக்காக பணியாற்ற வேண்டும் என்றார்.

குடியரசுத் தலைவர் தனது உரையில், டாக்டர் பீம்ராவ் அம்பேத்கர் பல்கலைக்கழகம், ஏழைக்குழந்தைகளின் கல்விக்காக ஒரு ஆரம்ப பள்ளியை தத்து எடுத்துள்ளதையும், கண் பரிசோதனை திட்டங்களையும், ரத்ததான முகாம்களையும் நடத்தி வருவதையும் குறிப்பிட்டார். இந்த நடவடிக்கைகளுக்காக பல்கலைக்கழகத்துக்கு அவர் பாராட்டுத் தெரிவித்தார். இதுபோன்ற நடவடிக்கைகள் மெச்சத்தக்கவை என்றார். இத்தகைய நடவடிக்கைகள் சமூகத்தில், மாணவர்களை உணர்வுமிக்கவர்களாகவும், பொறுப்புள்ளவர்களாகவும் மாற்றுகிறது. 21ம் நூற்றாண்டில் நமது இளைய சமூதாயத்தை உருவாக்குவதில் பல்கலைக்கழகம் முக்கிய பங்காற்றும் என்று தாம் நம்புவதாகவும் குடியரசுத் தலைவர் குறிப்பிட்டார்.

(Release ID: 1512430) Visitor Counter : 34

Read this release in: English

